
संख्या 603 


वित्त विभाग 


संकल्प 

13 नवम्बर , 2014 
राज्य सरकार के पेंशन/ पारिवारिक पेंशनभोगियों को 01 जुलाई , 2014 के प्रभाव से महँगाई 
राहत की दरों में अभिवृद्धि । 


विषय: 


संख्या- वि .प्र. 6ए - 12 / 2013 / 3826 /वि० --वित्त विभाग के संकल्प संख्या 660 / वि० , दिनांक 
28 फरवरी , 2009 के द्वारा राज्य सरकार के पेंशनधारियों/ पारिवारिक पेंशनभोगियों को केन्द्र सरकार के 
पेंशनधारियों/ पारिवारिक पेंशनभोगियों की भांति दिनांक 1 जनवरी , 2006 के प्रभाव से केन्द्रीय 
पेंशन/ पारिवारिक पेंशन की स्वीकृति प्रदान की गई है । उक्त संकल्प की कंडिका - 17( ए० )( बी०) के द्वारा 
केन्द्रीय सरकार के पेंशनभोगियों/ पारिवारिक पेंशनभोगियों के अनुरूप दिनांक 1 जनवरी , 2006 से राज्य 
सरकार के पेंशनभोगियों को पेंशन/ पारिवारिक पेंशन के पुनरीक्षण एवं अन्य सुविधायें सहित महँगाई 
राहत प्रदान करने का निर्णय लिया गया है । 

2. भारत सरकार के कार्मिक , लोक शिकायत एवं पेंशन मंत्रालय के पेंशन एवं पेंशन कल्याण 
विभाग के पत्र संख्या- 42/ 10/2014 P & PW ( G ) दिनांक 29 सितम्बर , 2014 के द्वारा केन्द्रीय 
पेंशन/ पारिवारिक पेंशनधारियों को पुनरीक्षित पेंशन में दिनांक 1 जुलाई , 2014 के प्रभाव से 100 % 
( एक सौ प्रतिशत) से बढ़ाकर 107 % ( एक सौ सात प्रतिशत) महँगाई राहत के रूप में स्वीकृत किया 
गया है । 


3. उपर्युक्त पृष्ठभूमि में केन्द्रीय सरकार के पेंशन / पारिवारिक पेंशनधारियों के अनुरूप राज्य 
सरकार ने भी राज्य के पेंशन/ पारिवारिक पेंशनभोगियों को दिनांक 1 जुलाई, 2014 के प्रभाव से महँगाई 
राहत 100 % (एक सौ प्रतिशत) से अभिवृद्धि कर 107 % (एक सौ सात प्रतिशत) महँगाई राहत के रूप में 
स्वीकृत करने का निर्णय लिया है । 


4. उक्त दर पर महँगाई राहत की गणना पुनरीक्षित पेंशन अथवा दिनांक 1 जनवरी, 2006 
के पश्चात् सेवानिवृत्त के समय प्राधिकृत पेंशन के समेकित पेंशन राशि पर किया जायेगा । 


_____ 5. महँगाई राहत की स्वीकृति के कारण भूगतेय राशि में यदि 50 पैसे या उससे अधिक 
गणना आती हो , तो अगले उच्चतर रुपये में इसे पूर्णांकित किया जायेगा और 50 पैसे से कम की राशि 
को छोड़ दिया जायेगा । 


6. पेंशन/ पारिवारिक पेंशन पर आदेय महँगाई राहत का भुगतान करते समय वित्त विभाग के 
परिपत्र संख्या 3556/वि०, दिनांक 9 मई, 1991 में समाविष्ट निदेशों का अनुपालन किया जाना अनिवार्य 
होगा । उक्त स्थितियों को छोड़कर महँगाई राहत शेष सभी असैनिक पेंशनभोगियों को देय होगा, जिन्हें 
क्षतिपूर्ति /बार्धक्य निवृत्ति / असमर्थता पेंशन प्राप्त है । औपबंधिक / पारिवारिक / असाधारण पेंशन पाने वाले 
को भी आदेय महँगाई राहत का भुगतान अनुमान्य होगा । 


7. पेंशन/ पारिवारिक पेंशनभोगियों को इस महँगाई राहत के भुगतान में विलंब के परिहार्य 
हेतु झारखण्ड कोषागार संहिता भाग-| के नियम - 344 (I) के तहत राज्य के अंतर्गत बिना महालेखाकार , 
झारखण्ड के प्राधिकार के ही भुगतान का आदेश दिया जाता है । पेंशनभोगियों द्वारा प्रस्तुत विपत्र के 
आधार पर कोषागार / उप कोषागार पदाधिकारी महँगाई राहत की राशि का भुगतान करेंगे । साथ ही, सभी 
कोषागार / उप कोषागार पदाधिकारियों को निदेश दिया जाता है कि बैंको के माध्यम से पेंशन का भुगतान 
प्राप्त करने वाले पेंशन/ पारिवारिक पेंशनभोगियों को त्वरित भुगतान कराने हेतु संबंधित सभी बैंकों को 
इसकी प्रतियाँ भेज दिये जाय । 

8. राज्य के बाहर आदेय महँगाई राहत की निकासी केवल महालेखाकार, झारखण्ड के 
प्राधिकार पर ही किया जायेगा । इस हेतु महालेखाकार , झारखण्ड से अनुरोध है कि सभी संबंधित 
महालेखाकार को इस हेतु अविलंब प्राधिकृत कर दिया जाय तथा इसकी सूचना झारखण्ड सरकार, वित्त 
विभाग को भी दी जाय । 


___ 9. दिनांक 1 जुलाई, 2014 के प्रभाव से स्वीकृत इस महँगाई राहत की राशि का भुगतान 
करते समय पूर्ववर्ती कंडिकाओं में निहित सभी प्रावधानों का दृढ़तापूर्वक पालन किया जाय । भुगतान के 
समय भुगतान की जाने वाली महँगाई राहत की राशि की शुद्धता की जाँच कर लेना भुगतान करने वाले 
पदाधिकारियों का दायित्व होगा। 


10 . प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 3611/वि . दिनांक 
20 अक्टूबर , 2014 के क्रम में दिनांक 20 अक्टूबर , 2014 की बैठक के मद सं . 31 में दी गई है । 


झारखण्ड राज्यपाल के आदेश से , 


राजबाला वर्मा, 


सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

